

## जनपद इलाहाबाद में जनसंख्या का स्थानिक वितरण

### सारांश

जनपद इलाहाबाद में जनसंख्या के स्थानिक वितरण में विकास खण्डवार जनगणना 2011 को आधार बनाते हुए विकास खण्डों का क्षेत्रफल, उनमें महिला, पुरुष और 0-6 आयु वर्ग की जनसंख्या को दर्शाया गया है। इलाहाबाद जनपद के जनघनत्व के साथ-साथ विभिन्न वर्षों के ग्रामीण, नगरीय लिंगानुपात को प्रस्तुत करते हुए, विभिन्न तहसीलों की साक्षर व्यक्तियों की संख्या और साक्षरता दर को भी भली भाँति प्रकट किया गया है। अनुसूचित जाति और अनुसूचित जनजाति के जनसंख्या के वितरण पर भी बात की गयी है।

**मुख्य शब्द :** जनसंख्या, विकास खण्ड, संसाधन

### प्रस्तावना

मानव के ज्ञान को ही सबसे बड़ा संसाधन माना गया है, लेकिन विश्व के विकसित देशों में जहाँ जनसंख्या एक प्रमुख संसाधन है, वही विकासशील एवं पिछड़े राष्ट्रों में जनसंख्या मात्र एक बोझ के समान है। इस प्रकार किसी भी प्रदेश के सामाजिक-आर्थिक विकास तथा मानव जीवन के स्तर को तब तक ऊपर नहीं उठाया जा सकता जब तक कि वहाँ के जनसंख्या के गुणात्मक तत्वों को ऊपर नहीं उठाया जाता और मात्रात्मक वृद्धि पर नियंत्रण नहीं किया जाता।

साक्षरता किसी क्षेत्र के बहुमुखी विकास हेतु आवश्यक है जनसंख्या की गुणवत्ता उसके शैक्षिक स्तर से औँकी जाती है प्रायः वे देश आर्थिक विकास के उच्चतर सोपानों पर हैं जहाँ शैक्षणिक स्तर ऊँचा है, निम्न शैक्षणिक स्तर वाले देश आर्थिक विकास में भी पिछड़े हुए हैं। अतः मानवीय संसाधन के बहुमुखी विकास हेतु शिक्षा एक अनिवार्य तत्व है।

लिंगानुपात को योनानुपात या स्त्री-पुरुष अनुपात भी कहा जाता है, जिसका तात्पर्य किसी देश को जनसंख्या में समस्त आयु वर्गों के अन्तर्गत स्त्री-पुरुषों का उपलब्ध अनुपात है। लिंगानुपात के द्वारा क्षेत्र विशेष, राष्ट्र या समस्त भूपटल पर मानवीय श्रम साधन की संरचना, विवाह की आयु, व्यवसायिक संरचना एवं राष्ट्रीय आय के बारे में आसानी से जाना जा सकता है।

### स्थिति एवं विस्तार


उत्तर प्रदेश के दक्षिण-पूर्व में स्थित इलाहाबाद के भौगोलिक विस्तार एवं प्राकृतिक विषमताओं को दृष्टिगत रखते हुए सम्पूर्ण क्षेत्र की जनसंख्या के सामाजिक-आर्थिक एवं नैतिक उत्थान को सुनिश्चित करने के उद्देश्य से 4 अप्रैल, 1997 को राज्य सरकार द्वारा जनपद कौशाम्बी को पृथक कर इलाहाबाद का पुनर्गठन किया गया। जिसका विस्तार  $24^{\circ} 19'$  से  $25^{\circ} 47'$  उत्तरी अक्षांश तथा  $81^{\circ} 19'$  से  $82^{\circ} 21'$  पूर्वी देशान्तर के मध्य है इलाहाबाद जनपद का क्षेत्रफल 5246.22 वर्ग किमी<sup>2</sup> है यह पूर्व से पश्चिम 63 किमी<sup>0</sup> तथा उत्तर से दक्षिण 109 किमी<sup>0</sup> तक फैला हुआ है समुद्र तल से जनपद की औसत ऊँचाई 98 मी<sup>0</sup> है। औसत वार्षिक तापमान  $25.7^{\circ}$  सेन्टीग्रेट तक रहता है यहाँ का वार्षिक औसत वर्षा 1027 मिमी<sup>0</sup> है।

### अध्ययन का उद्देश्य


प्रस्तुत शोध प्रपत्र का मुख्य उद्देश्य निम्नवत् है—

1. जनसंख्या का संसाधन के रूप में अधिक प्रभावशाली ढंग से उपयोग करना।
2. जनसंख्या के स्थानिक अध्ययन द्वारा लिंगानुपात में गिरावट, महिला शिक्षा के स्तर में गिरावट तथा अनुसूचित जातियों एवं जनजातियों के शिक्षा स्तर में हो रही गिरावट को सुदृढ़ करना।

### Location of Allahabad District



### Allahabad District Administrative Divisions



प्रशासनिक दृष्टि से पुनर्गठित जनपद के पूर्व में वाराणसी, पूर्वोत्तर में जौनपुर, पश्चिम में कौशाम्बी, दक्षिण-पश्चिम में बाँदा, उत्तर में प्रतापगढ़ दक्षिण-पूर्व में मिर्जापुर तथा दक्षिण में मध्य प्रदेश राज्य स्थित है जनपद में आठ तहसीले हैं—सोरौव, कोरौव, फूलपुर, करछना, मेजा, इलाहाबाद-सदर, बारा एवं हण्डिया है। विकास खण्डों की संख्या-20 है—कौड़िहार, होलागढ़, मऊआइमा, सोरौव, बहरिया, फूलपुर, बहादुरपुर, प्रतापपुर, सैदाबाद, हण्डिया, करछना, कौधियारा, शकरगढ़, चाका, जसरा, धनूपुर, उरुवा, मेजा, माण्डा, तथा कोरौव है।

### जनसंख्या का वितरण

जनगणना 2011 के अनुसार इलाहाबाद जनपद की कुल जनसंख्या 5954391 है जो उत्तर प्रदेश की कुल जनसंख्या का 2.9 प्रतिशत है कुल जनसंख्या में 3131807 पुरुष एवं 2822584 महिला जनसंख्या है। जनगणना 2011 के अनुसार 0-6 आयु वर्ग की कुल जनसंख्या 885355 है, जो कुल जनसंख्या का 14% प्रतिशत है। जनसंख्या की दृष्टि से इलाहाबाद जनपद का राज्य में प्रथम स्थान है। सार्वाधिक जनसंख्या वाली तहसील इलाहाबाद - सदर (1395816 व्यक्ति) एवं न्यूनतम जनसंख्या वाली तहसील बारा (365605 व्यक्ति) है। जनसंख्या का अधिकांश जमाव कौड़िहार, बहरिया, बहादुरपुर, कोरौव, सैदाबाद, धनूपुर व करछना ब्लाकों में पाया जाता है।

**तालिका – 1****इलाहाबाद जनपद में विकासखण्ड वार ग्रामीण जनसंख्या का वितरण : 2011**

क्र० सं०	विकास खण्ड	विकास खण्डों का क्षेत्रफल (वर्ग किमी०)	कुल	पुरुष	महिला	0-6 आयु वर्ग
1.	कौड़िहार	414.14	384292	209426	174866	59967
2.	होलागढ़	148.46	182703	93802	88901	26236
3.	मजुआईमा	150.60	185851	95784	90067	28957
4.	सोराव	132.75	193183	101105	92078	28237
5.	बहरिया	248.75	272779	140887	131892	42500
6.	फूलपुर	222.54	225021	115683	109338	35821
7.	बहादुरपुर	260.59	295501	155410	140091	44934
8.	प्रतापपुर	211.01	224729	114639	110090	35712
9.	सैदाबाद	191.42	253166	132839	120327	40806
10.	धनुपुर	173.22	233843	119438	114405	38456
11.	हण्डिया	160.67	211181	109197	101984	35015
12.	जसरा	268.22	171702	90543	81159	29408
13.	शंकरगढ़	464.08	163510	86100	77410	27345
14.	चाका	135.75	173866	90687	83179	26641
15.	करछना	232.81	235625	123630	111995	38167
16.	कौंधियारा	200.46	159700	83808	75892	27650
17.	उरुवा	168.90	203627	105405	98222	30831
18.	मेजा	442.21	197086	102828	894258	34720
19.	कोरांव	719.42	316734	166226	150508	57347
20.	माण्डा	346.43	197419	103522	93897	33656
योग		5320.00	4481518	2340959	2140559	722406

**स्रोत – जिला जनगणना हस्तपुस्तिका इलाहाबाद – 2011****जनघनन्त्व**

इलाहाबाद जनपद में जनगणना 2001 के अनुसार जनघनन्त्व 900 व्यक्ति प्रति वर्ग किमी० था, जो 2011 में बढ़कर 1086 व्यक्ति प्रति वर्ग किमी० हो गया। 2011 की जनगणना के अनुसार ग्रामीण एवं नगरीय क्षेत्रों में जनघनन्त्व क्रमशः 849 एवं 7258 व्यक्ति प्रति वर्ग किमी० है।

**लिंगानुपात**

भारत में लिंगानुपात की गणना प्रति 1000 पुरुषों पर स्त्रियों की संख्या के सन्दर्भ में की जाती है। 2011 की जनगणना के अनुसार इलाहाबाद जनपद में लिंगानुपात 901 स्त्रियां प्रति 1000 पुरुष है, जो प्रदेश स्तर के लिंगानुपात 912 से कम है। ग्रामीण क्षेत्र में लिंगानुपात 914 है जबकि नगरीय क्षेत्र में 862 स्त्रियां प्रति 1000 पुरुष है। 0-6 आयु वर्ग में लिंगानुपात 893 लड़कियां प्रति 1000 लड़के हैं।

**तालिका – 2****इलाहाबाद जनपद में लिंगानुपात ( 1901 – 2011 )**

जनगणना वर्ष	कुल	ग्रामीण	नगरीय	जनगणना वर्ष	कुल	ग्रामीण	नगरीय
1901	1001	1002	938	1961	945	945	881
1911	971	971	843	1971	924	924	898
1921	945	946	874	1981	907	910	873
1931	945	946	843	1991	883	884	881
1941	953	954	923	2001	895	895	902
1951	958	959	898	2011	908	908	910

**स्रोत – जिला जनगणना हस्तपुस्तिका इलाहाबाद – 2011, जिला सांख्यिकीय पत्रिका, इलाहाबाद – 2016**

**तालिका – 3****इलाहाबाद : तहसीलवार लिंगानुपात**

क्र० सं०	तहसील	कुल	ग्रामीण	नगरीय
1.	सोरांव	927	926	932
2.	फूलपुर	923	926	898
3.	इलाहाबाद—सदर	840	758	853
4.	बारा	899	898	915
5.	करछना	907	909	881
6.	हण्डिया	937	938	897
7.	मेजा	918	918	922
8.	कोराँव	909	908	936
	<b>कुल</b>	<b>901</b>	<b>914</b>	<b>862</b>

**स्रोत – जिला जनगणना हस्तपुस्तिका इलाहाबाद – 2011****साक्षरता**

2011 की जनगणना के अनुसार इलाहाबाद में कुल जनसंख्या का 72.3 प्रतिशत जनसंख्या साक्षर है पुरुष साक्षरता 82.6 प्रतिशत एवं महिला साक्षरता 61

प्रतिशत है। जबकि 2001 की जनगणना में कुल साक्षरता 62.10 प्रतिशत थी। स्त्री एवं पुरुष साक्षरता क्रमशः 46.61 एवं 77.13 प्रतिशत थी।

**तालिका – 4****इलाहाबाद : साक्षरता एवं साक्षरता दर का वितरण – 2011**

क्र० सं०	तहसील	साक्षर व्यक्तियों की संख्या			साक्षरता दर (प्रतिशत में)		
		व्यक्ति	पुरुष	महिला	व्यक्ति	पुरुष	महिला
1.	सोरांव	481409	290875	190534	68.6	79.98	56.37
2.	फूलपुर	514974	312377	202597	70.75	82.71	57.85
3.	इलाहाबाद—सदर	1017209	582332	434877	82.08	86.41	76.92
4.	बारा	205538	124646	80892	67.58	78.04	56.01
5.	करछना	351495	215603	135892	69.01	80.62	56.17
6.	हण्डिया	549924	336995	212929	69.5	82.92	55.33
7.	मेजा	343415	211521	131894	70.85	82.72	56.84
8.	कोराँव	201763	124991	76772	64.93	76.85	51.84
	<b>कुल</b>	<b>3665727</b>	<b>2199340</b>	<b>1466387</b>	<b>72.32</b>	<b>82.55</b>	<b>60.97</b>

जनगणना 2011 के अनुसार इलाहाबाद जनपद में अनुसूचित जातियों की कुल जनसंख्या 1309851 है जो कुल जनसंख्या का 24.73 प्रतिशत है इनकी सर्वाधिक संख्या (221812) इलाहाबाद तहसील में निवास करती है। इनमें लिंगानुपात 893 स्त्रियां प्रति 1000 पुरुष पाया जाता है। अनुसूचित जातियों में साक्षर जनसंख्या का प्रतिशत पुरुषों में 71.3 प्रतिशत एवं स्त्रियों में 47.3 प्रतिशत है।

2011 की जनगणना के अनुसार इलाहाबाद जनपद में अनुसूचित जनजातियों की कुल जनसंख्या 7955 है, जो कुल जनसंख्या का 0.13 प्रतिशत है। अनुसूचित जनजातियों में जनगणना 2011 के अनुसार लिंगानुपात 853 स्त्रियां प्रति 1000 पुरुष हैं। अनुसूचित जनजातियों की 54.5 प्रतिशत जनसंख्या साक्षर है। पुरुषों एवं स्त्रियों में साक्षरता का प्रतिशत क्रमशः 63.5 प्रतिशत एवं 43.9 प्रतिशत है।

**तालिका – 5****इलाहाबाद : अनुसूचित जाति एवं अनुसूचित जनजाति की जनसंख्या का वितरण – 2011**

क्र० सं०	तहसील	कुल/ग्रामीण /नगरीय	कुल जनसंख्या	अनुसूचित जाति की कुल जनसंख्या	अनुसूचित जनजाति की कुल जनसंख्या	कुल जनसंख्या में अनुपूर्वित जाति की जनसंख्या का प्रतिशत	कुल जनसंख्या में अनुसूचित जनजाति की जनसंख्या का प्रतिशत
1.	सोरांव	कुल	823190	200155	162	24.31	0.02
		ग्रामीण	764633	193635	153	25.32	0.02
		नगरीय	58557	6520	9	11.13	0.02
2.	फूलपुर	कुल	859421	201169	157	23.41	0.02
		ग्रामीण	793301	196246	146	24.74	0.02
		नगरीय	66120	4923	11	7.45	0.02

3.	इलाहाबाद सदर	कुल	1395816	221812	2822	15.89	0.2
		ग्रामीण	181396	56061	46	30.91	0.03
		नगरीय	1214420	165751	2776	13.65	0.23
4.	बारा	कुल	365605	103246	966	28.24	0.26
		ग्रामीण	335212	94779	859	28.27	0.26
		नगरीय	30393	8467	107	27.86	0.35
5.	करचना	कुल	606924	135101	1299	22.26	0.21
		ग्रामीण	569191	12775	1129	22.44	0.2
		नगरीय	37733	7356	170	19.49	0.45
6.	हण्डिया	कुल	944717	203609	352	21.55	0.04
		ग्रामीण	922919	200599	352	21.74	0.04
		नगरीय	21798	3010	0	13.81	0
7.	मेजा	कुल	579879	128665	1042	22.19	0.18
		ग्रामीण	550848	124861	1021	22.67	0.19
		नगरीय	29031	3804	21	13.1	0.07
8.	कोराँव	कुल	378839	116094	1155	30.64	0.3
		ग्रामीण	364018	114149	1155	31.36	0.32
		नगरीय	14821	1945	0	13.12	0
	इलाहाबाद	कुल	5954391	1309851	7955	22	0.13
		ग्रामीण	4481518	1108075	4861	24.73	0.11
		नगरीय	1472873	201776	3094	13.7	0.21

जनगणना 2001 के अनुसार इलाहाबाद जनपद की कुल जनसंख्या का 24.44 प्रतिशत जनसंख्या नगरों में निवास करती थी। जो 2011 में बढ़कर 24.7 प्रतिशत हो गयी। जनगणना 2011 के अनुसार कुल जनसंख्या का 1472873 व्यक्ति नगरों में निवास करते हैं, जिसमें पुरुषों एवं महिलाओं की संख्या क्रमशः 790848 एवं 682025 है। 2011 के अनुसार नगरीय क्षेत्र में लिंगानुपात 862 मिलता है। 0 – 6 आयु वर्ग का 11.1 प्रतिशत जनसंख्या नगरों में निवास करती है। 2011 की जनगणना के अनुसार नगरीय क्षेत्र में साक्षरता दर 82.5 प्रतिशत पायी गयी।

#### निष्कर्ष

धरातल के विभिन्न क्षेत्रों पर मानव जाति के स्थानिक वितरण प्रतिरूप का अध्ययन करना भौगोलिक अध्ययन का मूल बिन्दु है। किसी भी राष्ट्र या क्षेत्र के आर्थिक विकास के लिए वहाँ की जनसंख्या सबसे महत्वपूर्ण संसाधन है, मानव संसाधन की उत्कृष्ट क्षमता ही विकास के द्वार की प्रथम कुंजी है। इलाहाबाद जनपद की अधिकांश जनसंख्या (75.37) आज भी गाँवों में ही निवास करती है। जो प्राथमिक क्रिया-कलापों में संलग्न है। इलाहाबाद जनपद में लिंगानुपात में निरन्तर हो रही कमी, महिला साक्षरता की निम्न स्तर अनुसूचित

जनजातियों में साक्षरता की दर्यनीय स्थिति आदि प्रमुख समस्यायें हैं।

अतः आवश्यक है कि जनपद की जनसंख्या के विभिन्न पक्षों के संतुलित विकास के लिए शिक्षा, स्वास्थ्य सेवाओं, आर्थिक क्रियाओं व अन्य बुनियादी सुविधाओं का ग्राम, ब्लाक, तहसील व जिला स्तर पर विकास एवं उसमें सुधार किया जाय।

#### सन्दर्भ ग्रन्थ सूची

- जिला जनगणना हस्त पुस्तिका, इलाहाबाद – 2011
- जिला सांख्यिकीय पत्रिका, इलाहाबाद – 2011
- जिला गजेटियर इलाहाबाद 1980
- मासोरिया, चतुर्भुज (2007), भारत का वृहद भूगोल, साहित्य भवन, आगरा।
- मौर्य, एस०डी० (2013) जनसंख्या भूगोल, शारदा पुस्तक भवन, इलाहाबाद।
- चान्दना, आर० सी० (2014) जनसंख्या भूगोल, कल्याणी पब्लिशर्स, नई दिल्ली।
- तिवारी, रामकुमार (2015) जनसंख्या भूगोल, प्रवालिका प्रकाशन, इलाहाबाद।
- जिला सांख्यिकीय पत्रिका इलाहाबाद– 2016